



കേരള സർക്കാർ
Government of Kerala
2021



Regn. No. KERBIL/2012/45073
dated 5-9-2012 with RNI

Reg. No. KL/TV(N)/634/2021-2023

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 10	തിരുവനന്തപുരം, ചൊവ്വ	2021 ജൂൺ 22 22nd June 2021	നമ്പർ
Vol. X	Thiruvananthapuram, Tuesday	1196 മിഥുനം 8 8th Mithunam 1196	No.
		1943 ആഷാഢം 1 1st Ashadha 1943	25

PART IV Private Advertisements and Miscellaneous Notifications

ചെങ്ങന്നൂർ നഗരസഭ

നമ്പർ ഇ2-1071/2018.

2021 ജൂൺ 10.

ചെങ്ങന്നൂർ മുനിസിപ്പൽ കൗൺസിൽ 2016-ലെ കേരള നഗര ഗ്രാമാസൂത്രണ ആക്ട് (2016-ലെ 9-ാം ആക്ട്)-ലെ 36-ാം വകുപ്പ് 1-ാം ഉപവകുപ്പ് പ്രകാരം ചെങ്ങന്നൂർ നഗരസഭാ പ്രദേശത്തിന് വേണ്ടിയുള്ള മാസ്റ്റർ പ്ലാൻ സ്വീകരിക്കുന്നതിനുള്ള ഉദ്ദേശത്തിന്റെ വിജ്ഞാപനം

2018-ലെ മഹാപ്രളയത്തിന്റെ പശ്ചാത്തലത്തിൽ റീബിൽഡ് കേരള ഇനിഷിയേറ്റീവിൽ ഉൾപ്പെടുത്തി ചെങ്ങന്നൂർ നഗരസഭാ പ്രദേശത്തിന് വേണ്ടി റിസ്ക് ഇൻഫോംഡ് എന്ന വിധം മാസ്റ്റർ പ്ലാൻ തയ്യാറാക്കുവാനുള്ള സർക്കാർ നിർദ്ദേശത്തെ തുടർന്ന് തദ്ദേശ സ്വയംഭരണ വകുപ്പ്-പ്ലാനിംഗ് മുഖേന ചെങ്ങന്നൂർ നഗരസഭ പ്രദേശത്തിനുള്ള കരട് മാസ്റ്റർ പ്ലാൻ തയ്യാറാക്കിയിരിക്കുന്നത് സ്വീകരിച്ച് 2016-ലെ കേരള നഗര-ഗ്രാമാസൂത്രണ ആക്ടിലെ വ്യവസ്ഥകൾ പ്രകാരം തുടർ നടപടികൾ സ്വീകരിക്കുക എന്ന ഉദ്ദേശത്തോടെ പ്രസിദ്ധീകരിക്കുന്ന നോട്ടീസ്.

2016-ലെ കേരള നഗര-ഗ്രാമാസൂത്രണ ആക്ടിലെ 36-ാം വകുപ്പ് 1-ാം ഉപവകുപ്പ് പ്രകാരം ചെങ്ങന്നൂർ മുനിസിപ്പൽ കൗൺസിൽ താഴെ വിശദമാക്കിയിരിക്കുന്ന അതിരുകളോട് കൂടിയ ആസൂത്രണ പ്രദേശത്തിന് വേണ്ടി തയ്യാറാക്കിയ മാസ്റ്റർ പ്ലാൻ സ്വീകരിക്കുവാൻ 4-6-2021-ാം തീയതിയിൽ നടന്ന യോഗത്തിലെ 1-ാം നമ്പർ പ്രമേയ പ്രകാരം തീരുമാനിച്ചിരിക്കുന്നു.

(എ) അതിരുകൾ

വടക്ക് : തിരുവൻമുണ്ടൂർ ഗ്രാമപഞ്ചായത്ത്, കുറ്റൂർ, ഇരവിപേരൂർ ഗ്രാമപഞ്ചായത്തുകൾ (പത്തനംതിട്ട ജില്ല).

കിഴക്ക് : മുളക്കുഴ ഗ്രാമപഞ്ചായത്ത്, കോയിപ്രം, ആറൻമുള ഗ്രാമപഞ്ചായത്തുകൾ (പത്തനംതിട്ട ജില്ല).

തെക്ക് : മുളക്കുഴ, പുലിയൂർ, ആല ഗ്രാമപഞ്ചായത്തുകൾ

പടിഞ്ഞാറ് : പുലിയൂർ, പാണ്ടനാട്, തിരുവൻമുണ്ടൂർ ഗ്രാമപഞ്ചായത്തുകൾ

(ബി) ആസൂത്രണ പ്രദേശത്തിന്റെ ഏകദേശ വിസ്തൃതി-13.06 ചതുരശ്ര കിലോമീറ്റർ.

2016-ലെ കേരള നഗര-ഗ്രാമാസൂത്രണ ആക്ടിലെ 36-ാം വകുപ്പ് 1-ാം ഉപവകുപ്പ് പ്രകാരം ടി വിവരം ഇതിനാൽ വിജ്ഞാപനം ചെയ്യുന്നു.

(ഒപ്പ്)

സെക്രട്ടറി.

(ഒപ്പ്)

ചെയർപേഴ്സൺ.

മഞ്ചേരി നഗരസഭ

വിജ്ഞാപനം

നമ്പർ എച്ച്1 6043/2017.

2021 ഫെബ്രുവരി 2.

കേരള തെരുവ് കച്ചവട ചട്ടം [ജീവനോപാധി സംരക്ഷണവും തെരുവ് കച്ചവട നിയന്ത്രണവും സ. ഉ. (പി) നമ്പർ 15/2018/തസ്വഭവ തീയതി 12-3-2018] അദ്ധ്യായം 2, ചട്ടം (5) പ്രകാരം മഞ്ചേരി നഗരസഭയിലെ നഗരകച്ചവട സമിതിയിലേക്കുള്ള തെരുവ് കച്ചവടക്കാരുടെ പ്രതിനിധികളെ തിരഞ്ഞെടുക്കുന്നതിന് വേണ്ടി തിരഞ്ഞെടുപ്പ് നടത്തുവാൻ തീരുമാനിച്ചു. തെരുവ് കച്ചവട നിയമത്തിലും ചട്ടത്തിലും പ്രതിപാദിച്ചിരിക്കുന്ന ചുമതലകൾ, കൂടാതെ തെരുവ് കച്ചവടക്കാരുടെ ജീവനോപാധി സംരക്ഷണവും പുനരധിവാസവും ആണ് നഗര കച്ചവട സമിതിയുടെ ചുമതല.

(ഒപ്പ്)

സെക്രട്ടറി.

വിശദീകരണ കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ അതിന്റെ പൊതു ഉദ്ദേശം വെളിപ്പെടുത്തുന്നതിന് ഉദ്ദേശിച്ചു കൊണ്ടുള്ളതാണ്.)

തെരുവ് കച്ചവടക്കാരുടെ ജീവനോപാധി സംരക്ഷിക്കുന്നതിനും നഗരങ്ങളിലെ തെരുവ് കച്ചവടം ബാഹ്യശക്തികളെ ഒഴിവാക്കി നഗരസഭകളുടെ നിയന്ത്രണത്തിലേക്ക് കൊണ്ടുവരുന്നതിനുമായി 2014 ഇന്ത്യൻ പാർലമെന്റ് തെരുവു കച്ചവട (ജീവനോപാധി സംരക്ഷണവും തെരുവ് കച്ചവട നിയന്ത്രണവും) നിയമം പാസാക്കുകയുണ്ടായി. ഈ നിയമം വിഭാവനം ചെയ്യുന്ന തനൂസരിച്ച് സംസ്ഥാന സർക്കാർ 2018 മാർച്ച് 12-ാം തീയതിയിൽ തെരുവുകച്ചവട (ജീവനോപാധി സംരക്ഷണവും തെരുവ് കച്ചവട നിയന്ത്രണവും) ചട്ടം വിജ്ഞാപനം ചെയ്യുകയുണ്ടായി. തെരുവ് കച്ചവടക്കാരുടെ ക്ഷേമവും ജീവനോപാധിയും ഉറപ്പ് വരുത്തുന്നതിനും പുനരധിവാസത്തിനും തെരുവ് കച്ചവട നിയമവും ചട്ടവും നടപ്പിലാക്കുന്നതിനും വേണ്ടിയാണ് നഗരസഭാ തലത്തിൽ നഗരകച്ചവട സമിതി നിലവിൽ വന്നിട്ടുള്ളത്. തെരുവ് കച്ചവട ചട്ടം അദ്ധ്യായം 2 ചട്ടം (5) പ്രകാരം പ്രസ്തുത സമിതിയിലേക്ക് തെരുവ് കച്ചവടക്കാരുടെ 9 പ്രതിനിധികളെ തിരഞ്ഞെടുപ്പിലൂടെ കണ്ടെത്തേണ്ടതുണ്ട്. ആയതിൻപ്രകാരം മഞ്ചേരി നഗരസഭയിലെ നഗരകച്ചവട സമിതി രൂപീകരിക്കുന്നതിന് തെരുവ് കച്ചവട പ്രതിനിധികളെ തിരഞ്ഞെടുക്കുന്നതിനായി തിരഞ്ഞെടുപ്പ് നടത്തുവാൻ നഗരസഭ തീരുമാനിച്ചു.

മേൽപ്പറഞ്ഞ ലക്ഷ്യം നിറവേറ്റുന്നതിന് ഉദ്ദേശിച്ചു കൊണ്ടുള്ളതാണ് ഈ വിജ്ഞാപനം.